

සබරගමුව පළාත් රාජ්‍ය සේවා කොමිෂන් සභාව

**සබරගමුව පළාත් රාජ්‍ය සේවයේ කාර්මික නිලධාරී (සිවිල්) / ප්‍රමාණ සමීක්ෂණ තනතුරු සඳහා
බඳවා ගැනීමේ විවෘත තරඟ විභාගය -2010**

සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ පුරප්පාඩු පවතින පහත සඳහන් තනතුරු වල පුරප්පාඩු සඳහා බඳවා ගැනීමට සුදුසුකම් ලත් සබරගමුව පළාත තුළ ස්ථිර පදිංචි අයදුම්කරුවන්ගෙන් අයදුම්පත් කැඳවනු ලැබේ.

තනතුරු

- I. සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ කාර්මික නිලධාරී (සිවිල්) පුහුණු කිරීමේ ශ්‍රේණිය**
- II. සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ ප්‍රමාණ සමීක්ෂණ පුහුණු කිරීමේ ශ්‍රේණිය**
- III. සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ කාර්මික නිලධාරී (සිවිල්) 11 'ආ' බණ්ඩය**
- IV. සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ ප්‍රමාණ සමීක්ෂණ 11 'ආ' බණ්ඩය**

02. විභාග කොමසාරිස් ජනරාල් විසින් පවත්වනු ලබන ලිඛිත පරීක්ෂණයක ප්‍රතිඵල අනුව කුසලතාව පදනම් කරගෙන රාජ්‍ය පරිපාලන වකුලේඛ 15/90 ට අදාලව දිස්ත්‍රික් ජනගහන අනුපාතය අනුව සුදුසුකම් සපුරා ඇති අපේක්ෂකයින් මෙම තනතුරු සඳහා පත්කිරීමට තෝරාගනු ලැබේ. පත්කරනු ලබන අයගේ සංඛ්‍යාව හා පත්වීමේ ක්‍රියාත්මක වන දිනය සබරගමුව පළාත් රාජ්‍ය සේවා කොමිෂන් සභාව විසින් නිශ්චය කරනු ලැබේ. ඒ සම්බන්ධව අවසාන තීරණය ගැනීමේ බලය සබරගමුව පළාත් රාජ්‍ය සේවා කොමිෂන් සභාව සතුය. දැනට පවතින පුරප්පාඩු හා ඉදිරියේදී ඇතිවන පුරප්පාඩු සඳහා බඳවා ගැනීම් සිදුකෙරේ.

03. බඳවා ගැනීමේ කොන්දේසි

- 3.1** අයදුම්කරුවන් ශ්‍රී ලාංකික පුරවැසියන් විය යුතුය.
- 3.2** විශිෂ්ඨ වර්තමාන හා මනා ශරීර සෞඛ්‍යයෙන් යුක්ත විය යුතුය.
- 3.3** ඉල්ලුම්පත් භාරගන්නා අවසාන දිනට පූර්වාසන්නයෙන් වූ වසර 06 තුළ අනුගාමී වසර 03ක් සබරගමුව පළාත් සභා බල ප්‍රදේශය තුළ ස්ථිර පදිංචිකරුවන් විය යුතුය.
- 3.4** රාජ්‍ය සේවයේ / පළාත් රාජ්‍ය සේවයේ ස්ථිර නිලධාරීන් මෙම තනතුරු සඳහා අයදුම් කරන්නේ නම් ඔවුන් ඉල්ලුම්පත් භාරගන්නා අවසාන දිනට කිසිදු විනය දඬුවමක් ලබා නොමැති එම කාලය තුළ සියලු වැටුප් වර්ධක උපයාගෙන ඇති සතුටුදායක සේවා කාලයක් සහිත අය විය යුතුය.

04. වයස් සීමාව :- ඉල්ලුම්පත් භාර ගන්නා අවසන් දිනට වයස අවු. 18ට නොඅඩු සහ 45ට නොවැඩි විය යුතුය. (දැනටමත් රාජ්‍ය සේවයේ හෝ පළාත් රාජ්‍ය සේවයේ ස්ථිර තනතුරු දරන්නන් අයදුම්කරුවන් වූ විටක ඔවුන්ට උපරිම වයස් සීමාව අදාළ නොවේ.)

05. අධ්‍යාපන හා වෘත්තීය සුදුසුකම්

5.1 අධ්‍යාපන සුදුසුකම්

5.1.1 කාර්මික නිලධාරී (සිවිල්) පුහුණු කිරීමේ ශ්‍රේණිය

(අ) මූලික අධ්‍යාපන සුදුසුකම්

භාෂාව හෝ සාහිත්‍යය, ගණිතය, විද්‍යාව සහ තවත් එක් විෂයයකට සම්මාන සහිතව විෂයයන් 06කින් අ.පො.ස.(සා/පෙළ) විභාගය දෙවරකට නොවැඩි වාර ගණනකදී සමත්වීම සහ පැරණි නිර්දේශය අනුව ව්‍යවහාරික ගණිතය හෝ ශුද්ධ ගණිතය හෝ භෞතික විද්‍යාව යන විෂයන්ගෙන් එකක් සහිතව විද්‍යා විෂයන් 03කින් සමත්වීම හෝ නව නිර්දේශය අනුව භෞතික විද්‍යාව හෝ සංයුක්ත ගණිතය හෝ උසස් ගණිතය යන විෂයන්ගෙන් එකක් සහිතව විද්‍යා විෂයන් තුනකින් අ. පො. ස. (උ/පෙළ) විභාගය එකවර සමත්වීම

හා

(ආ) ජාතික තාක්ෂණික (සිවිල්) සහතිකය ලබා තිබීම හෝ ඊට සමාන යැයි ශ්‍රී ලංකා තාක්ෂණ සේවා මණ්ඩලය විසින් පිළිගනු ලබන සහතිකයක් ලබා තිබීම

5.1.2 ප්‍රමාණ සමීක්ෂණ පුහුණු කිරීමේ ශ්‍රේණිය

(අ) මූලික අධ්‍යාපන සුදුසුකම්

භාෂාව හෝ සාහිත්‍යය, ගණිතය, විද්‍යාව සහ තවත් එක් විෂයයකට සම්මාන සහිතව විෂයයන් 06කින් අ.පො.ස.(සා/පෙළ) විභාගය දෙවරකට නොවැඩි වාර ගණනකදී සමත්වීම සහ පැරණි නිර්දේශය අනුව ව්‍යවහාරික ගණිතය හෝ ශුද්ධ ගණිතය යන විෂයන්ගෙන් එකක් සහිතව විද්‍යා විෂයන් 03කින් සමත්වීම හෝ නව නිර්දේශයට අනුව සංයුක්ත ගණිතය හෝ උසස් ගණිතය යන විෂයන්ගෙන් එකක් සහිතව විද්‍යා විෂයන් තුනකින් අ. පො. ස. (උ/පෙළ) විභාගය එකවර සමත්වීම

හා

(ආ) ජාතික තාක්ෂණික (ප්‍රමාණ සමීක්ෂණ) සහතිකය ලබා තිබීම හෝ ඊට සමාන යැයි ශ්‍රී ලංකා තාක්ෂණ සේවා මණ්ඩලය විසින් පිළිගනු ලබන සහතිකයක් ලබා තිබීම

5.2 වෘත්තීය සුදුසුකම්

5.2.1 කාර්මික නිලධාරී (සිවිල්) 11 'ආ' බණ්ඩය

ඉහත 5.1.1 (අ) හි සඳහන් මූලික අධ්‍යාපන සුදුසුකම් සහිතව පහත සඳහන් වෘත්තීය සුදුසුකම් වලින් එකක් අයදුම්කරුවන් විසින් ලබා තිබිය යුතුය.

- I. මොරටුව විශ්ව විද්‍යාලය/ අම්පාර හාඩ් ආයතනය විසින් පිරිනමනු ලබන ජාතික තාක්ෂණික (සිවිල්) ඩිප්ලෝමාව ලබා තිබීම හෝ
- II. ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ජාතික ඉංජිනේරු ඩිප්ලෝමාව හෝ
- III. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව හෝ
- IV. ශ්‍රී ලංකා විවෘත විශ්ව විද්‍යාලය මගින් පිරිනමනු ලබන තාක්ෂණික ඩිප්ලෝමාව (සිවිල්) හෝ
- V. ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ 1 වන කොටස සාර්ථකව සම්පූර්ණ කර තිබීම හෝ
- VI. ඉහත තාක්ෂණික සුදුසුකම්වලට සමාන යැයි ශ්‍රී ලංකා තාක්ෂණ සේවා මණ්ඩලය විසින් පිළිගනු ලබන වෙනත් සුදුසුකමක් ලබා තිබීම

සටහන:- ඉහත 5.2.1 හි I සිට VI දක්වා වූ තාක්ෂණික සුදුසුකම් සපුරා ඇති අය එම පාඨමාලා හැදෑරීමට බඳවා ගන්නා අවස්ථාවේ එම පාඨමාලාවන්ට ඇතුළත් වීමේ සුදුසුකම් සම්පූර්ණ කර තිබිය යුතු වේ.

5.2.2 ප්‍රමාණ සමීක්ෂණ 11 'ආ' බණ්ඩය

ඉහත 5.1.2 (අ) හි සඳහන් මූලික අධ්‍යාපන සුදුසුකම් සහිතව පහත සඳහන් වෘත්තීය සුදුසුකම් වලින් එකක් අයදුම්කරුවන් විසින් ලබා තිබිය යුතුය.

- I. මොරටුව විශ්ව විද්‍යාලය/ අම්පාර හාඩ් ආයතනය විසින් පිරිනමනු ලබන ජාතික තාක්ෂණික (සිවිල්) ඩිප්ලෝමාව ලබා තිබීම හෝ
- II. ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ජාතික ඉංජිනේරු ඩිප්ලෝමාව (ප්‍රමාණ සමීක්ෂණ විෂය ඇතුළත් විය යුතුය.) හෝ
- III. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව (ප්‍රමාණ සමීක්ෂණ විෂය ඇතුළත් විය යුතුය.) හෝ
- IV. ශ්‍රී ලංකා විවෘත විශ්ව විද්‍යාලය මගින් පිරිනමනු ලබන තාක්ෂණික ඩිප්ලෝමාව (ප්‍රමාණ සමීක්ෂණ විෂය ඇතුළත් විය යුතුය.) හෝ
- V. ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ 1 වන කොටස සාර්ථකව සම්පූර්ණ කර තිබීම (ප්‍රමාණ සමීක්ෂණ විෂය ඇතුළත් විය යුතුය.) හෝ
- VI. ඉහත තාක්ෂණික සුදුසුකම්වලට සමාන යැයි ශ්‍රී ලංකා තාක්ෂණ සේවා මණ්ඩලය විසින් පිළිගනු ලබන වෙනත් සුදුසුකමක් ලබා තිබීම

සටහන:- ඉහත 5.2.2 හි I සිට VI දක්වා වූ තාක්ෂණික සුදුසුකම් සපුරා ඇති අය එම පාඨමාලා හැදෑරීමට බඳවා ගන්නා අවස්ථාවේ එම පාඨමාලාවන්ට ඇතුළත් වීමේ සුදුසුකම් සම්පූර්ණ කර තිබිය යුතු වේ.

06. වැටුප් පරිමාණ:- (රාජ්‍ය පරිපාලන චක්‍රලේඛ 06/2006 (IV) අනුව)

කාර්මික නිලධාරි (සිවිල්) / ප්‍රමාණ සමීක්ෂණ පුහුණු ශ්‍රේණිය

රු.13,120-145x10-170x11-240x10-320x10-22,040/- (MN-1-2006A)

කාර්මික නිලධාරි (සිවිල්) / ප්‍රමාණ සමීක්ෂණ 11 පන්තිය 'ආ' බණ්ඩය

රු.14,570-10x170-11x180-6x240-14x320-24,170/- (MT-2-2006A)

07. සේවා කොන්දේසි

1. මෙම තනතුර ස්ථිරය. විශ්‍රාම වැටුප් සහිතය.
2. ශ්‍රී ලංකා තාක්ෂණ සේවා ව්‍යවස්ථාව යටතේ මෙම තනතුරු පාලනය වේ. එම සේවා ව්‍යවස්ථාවට හා ඊට කලින් කළ කරනු ලැබිය හැකි සංශෝධන වලට ද පත්වීම් ලබන්නන් යටත්වේ.
3. කාර්මික නිලධාරි (සිවිල්) / ප්‍රමාණ සමීක්ෂණ පුහුණු කිරීමේ ශ්‍රේණියට බඳවා ගනු ලබන්නන් අදාළ විෂය නිර්දේශය අනුව ලබාගන්නා එක් වසරක න්‍යායාත්මක හා ප්‍රායෝගික පුහුණුව සාර්ථකව නිමකර පුහුණු කාලය අවසානයේ පවත්වන විභාගය සමත්වීමෙන් අනතුරුව ශ්‍රී ලංකා තාක්ෂණ සේවයේ බඳවා ගැනීමේ ශ්‍රේණිය වන 11 වන පන්තියේ 'ආ' බණ්ඩයට පත්කෙරේ. පුහුණුව අවසානයේ දී පවත්වනු ලබන විභාගයෙන් සමත් වන්නාවූ හා පුහුණු කාලය තුළදී වැඩ, හැසිරීම හා පැමිණීම සතුටුදායකව තිබෙන්නා වූ පුහුණු වන්නන් පුහුණුව සාර්ථකව නිම කරන ලද අය සේ සැලකේ. පුහුණුව සාර්ථකව අවසන් නොකරන ලද අය පුහුණුවෙන් ඉවත් කිරීමට සිදුවනු ඇත.
4. 11 පන්තිය 'ආ' බණ්ඩයට පත්වීමෙන් පසු වසර 03ක් ඇතුළත පළමුවන කාර්යක්ෂමතා කඩඉම සමත් විය යුතු අතර, පත්වීම ලැබ වසර 05ක් තුළ රාජ්‍ය පරිපාලන චක්‍රලේඛ 07/2007 පරිදි දෙවැනි රාජ්‍ය භාෂාව පිළිබඳ ප්‍රවීණතාවයක් ලබාගත යුතුය.

08. විභාග ක්‍රමය:-

1. මෙම තරඟ විභාග, විභාග කොමසාරිස් ජනරාල් විසින් සිංහල හා දෙමළ භාෂා මාධ්‍යවලින් පවත්වනු ලැබේ. ඉල්ලුම් කළ මාධ්‍යය පසුව වෙනස් කිරීමට ඉඩදෙනු නොලැබේ.
2. එක් එක් තනතුරු සඳහා වූ තරඟ විභාගය පහත සඳහන් පරිදි ප්‍රශ්න පත්‍ර දෙකකින් සමන්විතය. ලිඛිත විභාගයෙන් සමත්වීම සඳහා එක් එක් ප්‍රශ්න පත්‍රයට අවම වශයෙන් ලකුණු 40%ක් බැගින් ලබා ගත යුතුය. එක් ප්‍රශ්න පත්‍රයකට ලැබෙන ලකුණු ප්‍රමාණය 100කි.

බුද්ධි පරීක්ෂණය හා අභියෝග්‍යතාව - කාලය පැය 01යි.

මෙම ප්‍රශ්න පත්‍රය සංඛ්‍යාමය හැකියාව, ගැටලු නිරාකරණය, තර්කන ශක්තිය හා සාමාන්‍ය බුද්ධිය යන මාතෘකා යටතේ සකස් කෙරෙන විෂයානුබද්ධ කෙටි ප්‍රශ්නවලින් යුක්ත වනු ඇත.

සාමාන්‍ය දැනීම -කාලය පැය 1 ½ කි.

මෙම ප්‍රශ්න පත්‍රය පරිසරය, විද්‍යාත්මක සොයාගැනීම්, විද්‍යා දැනුම හා ජාත්‍යන්තර තොරතුරු පිළිබඳ දැනුම පරීක්ෂා කිරීම සඳහා වන ප්‍රශ්න වලින් යුක්තය.

09. විභාග ගාස්තුව රු.450/-කි. එම විභාග ගාස්තුව සබරගමුව පළාත් සභාවේ 2003-90-01 දරන ආදායම් ශීර්ෂයට බැරවන ලෙස සබරගමුව පළාත් සභාවේ ඕනෑම අමාත්‍යාංශ කාර්යාලයකට/ දෙපාර්තමේන්තුවකට (පළාත් පාලන ආයතන හැර) හෝ සබරගමුව පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා ඒ සඳහා නිකුත් කරන කුවිතාන්සිය අයදුම් පත්‍රයේ අදාළ කොටුවේ නොගැලවෙන සේ ඇලවිය යුතුවේ. (කුවිතාන්සියේ ඡායාස්ථ පිටපතක් මතු ප්‍රයෝජනය සඳහා ළඟ තබා ගතයුතුය.) ගෙවන ලද විභාග ගාස්තුව කිසිම හේතුවක් නිසා ආපසු ගෙවනු නොලබන අතර මුදල් ඇණවුම් හා මුද්දර භාරගනු නොලැබේ.

10. මෙම නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නියමිත පරිදි ඉල්ලුම්පත් ඉදිරිපත් කරන අයදුම්කරුවන්හට තරඟ විභාගයට පෙනී සිටීමට ඉඩදෙනු ලැබේ. තරඟ විභාගය සඳහා ප්‍රවේශ පත්‍රයක් නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. ලිඛිත විභාගයේදී එක් එක් ප්‍රශ්න පත්‍රයට ලකුණු 40%ක් හෝ ඊට වැඩියෙන් ලබාගත් අයදුම්කරුවන් තෝරා ඔවුන්ගේ එම ලකුණු ප්‍රමාණ වල එකතුව අනුව බඳවා ගැනීම සඳහා වූ ප්‍රමුඛතා ලේඛනය සකස්කෙරේ. ඉහළම කුසලතාවයක් දක්වා ඇති අයදුම්කරුවන් සම්මුඛ පරීක්ෂණයට කැඳවා සුදුසුකම් තිබේ දැයි පරීක්ෂා කරන අවස්ථාවේදී අවශ්‍ය සුදුසුකම් නොමැතිබව අනාවරණය වුවහොත් එම අය පත්වීම් ලබාදීම සඳහා නුසුදුසු අයකු ලෙස සලකනු ලැබේ. සම්මුඛ පරීක්ෂණය සඳහා ලකුණු ලබා දීමක් සිදු නොකෙරේ.

11. ව්‍යාජ තොරතුරු සඳහා දඬුවම්:-

ඉල්ලුම්පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීතිරීති අනුව යම් අපේක්ෂකයෙකු නුසුදුසු බව අනාවරණය වුවහොත් විභාගයට පෙර හෝ විභාගය පැවැත්වෙද්දී හෝ විභාගයෙන් පසුව හෝ ඕනෑම අවස්ථාවකදී ඔහුගේ /ඇයගේ අපේක්ෂකත්වය අවලංගු කළ හැකිය. අයදුම්කරුවෙකු විසින් ඉදිරිපත් කරන ලද තොරතුරක් ඕනෑම අවස්ථාවක අසත්‍ය බව පෙනී ගියහොත් හෝ ඔහු/ ඇය රජයේ සේවයෙන් පහ කිරීමට පිළිවන.

12. අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයකු, සාමාන්‍ය විනිශ්චයකාරවරයකු, දිවුරුම් කොමසාරිස්වරයකු, ප්‍රසිද්ධ නොතාරිස්වරයකු හෝ රු.20,030/- ක මාසික ආරම්භක ඒකාබද්ධ වැටුපක් හෝ ඊට වැඩි ආරම්භක වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන නිලධාරියකු විසින් සහතික කරනු ලැබ තිබිය යුතුය.

13. ඉල්ලුම් කළයුතු පිළිවෙල:-

මෙම නිවේදනයේ අගට යොදා ඇති ආදර්ශ අයදුම්පත්‍රය ප්‍රකාරව ඒ-4 ප්‍රමාණයේ කඩදාසියක දෙපැත්ත ප්‍රයෝජනයට ගනිමින්,

- i. අනු අංක 01 සිට 03 තෙක් ඡේදයන් පළමුවන පිටුවටද අංක 04 සිට ඉදිරියට වන ඡේදයන් අනෙක් පිටුවලටද ඇතුළත් වන සේ පිළියෙල කරගත් අයදුම්පත්‍රය තම අත්අකුරින්ම පිරවිය යුතුය.
- ii. නිසිපරිදි සම්පූර්ණ කරන ලද අයදුම්පත් **2011.01.15** දිනට පෙර ලියාපදිංචි තැපෑලෙන් ලේකම්, පළාත් රාජ්‍ය සේවා කොමිෂන් සභාව, පළාත් සභාකාර්යාල සංකීර්ණය, නවනගරය, රත්නපුර යන ලිපිනයට එවිය යුතුය. අයදුම්පත් බහා එවන කවරයේ වමත් පස ඉහළ කෙළවරේ අයදුම්කරන තනතුරු නාමය සඳහන් කළයුතුය. ඉල්ලුම්පත්‍රය පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල ඉල්ලුම්පත්‍රවල සිංහලට අමතරව ඉංග්‍රීසියෙන්ද දෙමළ ඉල්ලුම්පත්‍රවල දෙමළට අමතරව ඉංග්‍රීසියෙන්ද සඳහන් කළ යුතුය.
- iii. එම ඉල්ලුම්පත්‍රයේ ඡායාපිටපතක් අයදුම්කරු ළඟ තබා ගැනීම ප්‍රයෝජනවත් වේ. තවද සම්පූර්ණ කරනු ලබන ඉල්ලුම්පත්‍රය විභාග නිවේදනයේ සඳහන් ආදර්ශ අයදුම්පත්‍රයට අනුකූලද යන්න පිළිබඳව අයදුම්කරු විසින් විමසා බැලිය යුතුය. ආදර්ශ අයදුම්පත්‍රයට අනුකූල නොවන ඉල්ලුම්පත්‍ර, අසම්පූර්ණ ලෙස තොරතුරු ඇතුළත් කර ඇති ඉල්ලුම්පත්‍ර හා ප්‍රමාද වී ලැබෙන ඉල්ලුම්පත්‍ර ප්‍රතික්ෂේප කරනු ලබන අතර ඉල්ලුම්පත්‍ර ලැබුණු බව දන්වා එවනු නොලැබේ.

14. විභාගය පැවැත්වෙන දිනය හා විභාග කාල සටහන විභාග අපේක්ෂකයින් වෙත විභාග කොමසාරිස් ජනරාල් විසින් දන්වනු ලැබේ. ප්‍රමාණවත් අයදුම්කරුවන් සංඛ්‍යාවක් විභාගය සඳහා ඉල්ලුම් නොකළහොත් එම අයදුම්කරුවන් වෙත ලියාපදිංචි තැපෑලෙන් ප්‍රවේශ පත්‍ර තැපෑල් කෙරෙනු ඇත. එසේ නොවූනහොත් අයදුම්කරුවන් වෙත ප්‍රවේශපත්‍ර සාමාන්‍ය තැපෑලෙන් නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව මගින් පළකරනු ඇත. නිවේදනය පළවී දින 02ක් හෝ 03ක් ගතවූ පසුවත් ප්‍රවේශ පත්‍රය නොලැබුණි නම් දැන්වීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත දන්වා සිටිය යුතුය. ඔබ වෙත තබාගත් අයදුම්පත්‍රයේ හා මුදල් ගෙවූ කුවිතාන්සියේ සහතික කළ ඡායා පිටපතක් ද, ලියා පදිංචි කළ කුවිතාන්සිය ද, ප්‍රවේශ පත්‍රය එවීම සඳහා ෆැක්ස් අංකයක් ද සඳහන් ඔබගේ ඉල්ලීම් ලිපියද ළඟ තබාගෙන ශ්‍රී ලංකා විභාග දෙපාර්තමේන්තුව වෙත දැන්වීම වඩාත් ඵලදායී වනු ඇත.

15. ලිඛිත විභාගයේදී අන්‍යන්‍යතාව තහවුරු කිරීම සඳහා ජාතික හැඳුනුම්පත හෝ වලංගු විදේශ ගමන් බලපත්‍රය පමණක් පිළිගනු ලැබේ.

16. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට අයදුම්කරුවන් යටත්වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

17. විභාගය ආරම්භ වන දිනයේ, විභාග ශාලාධිපති වෙත, තම අත්සන සහතික කරවාගත් ප්‍රවේශ පත්‍රය ඉදිරිපත් කළයුතුය.

18. මෙම නිවේදනයෙන් අනාවරණය නොවන කරුණු පිළිබඳව හා පත්වීම් ලබාදීමේ අවසාන තීරණ ගැනීමේ බලය සබරගමුව පළාත් රාජ්‍ය සේවා කොමිෂන් සභාව සතුය.

බන්දුල ඒ නාගසිංහ
ලේකම් (වැ. බ.)
පළාත් රාජ්‍ය සේවා කොමිෂන් සභාව
සබරගමුව පළාත

2010.11.
සබරගමුව පළාත් රාජ්‍ය සේවා කොමිෂන් සභාව,
පළාත් සභා කාර්යාල සංකීර්ණය, නවනගරය, රත්නපුර

ආදර්ශ අයදුම් පත්‍රය

සබරගමුව පළාත් රාජ්‍ය සේවයේ ශ්‍රී ලංකා තාක්ෂණ සේවයේ කාර්මික නිලධාරී (සිවිල්) / ප්‍රමාණ සමීක්ෂණ තනතුරු වලට බඳවා ගැනීමේ විවෘත තරඟ විභාගය -2010
OPEN COMPETITIVE EXAMINATION FOR RECRUITMENT TO POSTS IN THE TECHNICAL SERVICE OF THE SABARAGAMUWA PROVINCIAL PUBLIC SERVICE TECHNICAL OFFICER (CIVIL)/ QUANTITY SERVEYER -2010

විභාග අංකය

(කාර්යාලීය ප්‍රයෝජනය සඳහා)

විභාගයට පෙනී සිටින භාෂා මාධ්‍යය

සිංහල -2
 දෙමළ -3

(අදාළ අංකය කොටුව තුළ ලියන්න.)

විභාගයට පෙනී සිටීමට අපේක්ෂා කරන නගරය හා නගර අංකය

රත්නපුර -1
 කෑගල්ල -2

නගරය	නගර අංකය

(ඉල්ලුම් කළ නගරය පසුව වෙනස් කිරීමට ඉඩදෙනු නොලැබේ.)

- 1.0 1.1 මූලකරු අගට යොදා මූලකරු සමඟ නම :-
 (ඉංග්‍රීසි කැපිටල් අකුරෙන්) උදා :- PERERA, A.B.C
- 1.2 සම්පූර්ණ නම :-
 (ඉංග්‍රීසි කැපිටල් අකුරෙන්)
- 1.3 සම්පූර්ණ නම :-
 (සිංහලෙන් / දෙමළෙන්)
- 1.4 ජාතික හැඳුනුම්පත් අංකය :-

- 2.0 2.1 ස්ථීර ලිපිනය:-
 (ඉංග්‍රීසි කැපිටල් අකුරෙන්)
- 2.2 ස්ථීර ලිපිනය :-
 (සිංහලෙන් / දෙමළෙන්)
- 2.3 ස්ථීර පදිංචි දිස්ත්‍රික්කය:-
- 2.4 ප්‍රවේශ පත්‍ර එවිය යුතු ලිපිනය:-
 (ඉංග්‍රීසි කැපිටල් අකුරෙන්)

3.0 3.1 ස්ත්‍රී/ පුරුෂ භාවය ස්ත්‍රී - 1
 පුරුෂ - 2 (කොටුව තුළ අදාළ අංකය ලියන්න)

3.2 උපන්දිනය වර්ෂය මාසය

3.3 2011.01.15 දිනට වයස අවුරුදු මාස දින

4.0 අධ්‍යාපන සුදුසුකම්

- 4.1 අ.පො.ස(සා.පෙළ) විභාගය පිළිබඳ විස්තර
 I. විභාගයේ වර්ෂය හා මාසය
 II. විභාග අංකය
 III. ප්‍රතිඵල

විෂයය	ශ්‍රේණිය	විෂයය	ශ්‍රේණිය
1.		6.	
2.		7.	
3.		8.	
4.		9.	
5.		10.	

- 4.2 අ.පො.ස(උ.පෙළ) විභාගය පිළිබඳ විස්තර
 I. විභාගයේ වර්ෂය හා මාසය
 II. විභාග අංකය
 III. ප්‍රතිඵල

විෂයය	ශ්‍රේණිය
1.	
2.	
3.	
4.	

5.0 තාක්ෂණ සුදුසුකම්:-

ආයතනය	හදාරා ඇති පාඨමාලාව	කාලසීමාව	සාමාර්ථය	සහතිකපත් හා දිනය

6.0 වෙනත් සුදුසුකම් :-

7.0 ඔබ කවරදාක හෝ කවර වෝදනාවක් සඳහා උසාවියකින් වරදකරු කරනු ලැබ තිබේ ද ?
 (අදාළ කොටුවේ $\sqrt{\quad}$ ලකුණ යොදන්න) (ඔව් නම් විස්තර සඳහන් කරන්න)

ඔව්		හැක.	
-----	--	------	--

- 8.0 දැනටමත් රාජ්‍ය සේවයේ නියුතු වූවකු නම්,
 8.1 දෙපාර්තමේන්තුවේ / ආයතනයේ ලිපිනය:-
 8.2 දැනට දරන තනතුර:-
 8.3 සේවා කාලය:-
 8.4 ස්ථීර විශ්‍රාම වැටුප් හිමි හෝ තාවකාලිකද යන වග:-

- 9.0 විභාග ගාස්තු ගෙවූ ලදුපත පිළිබඳ විස්තර
 (i) විභාග ගාස්තු ගෙවූ කාර්යාලය:-
 (ii) ලදුපතේ අංකය හා දිනය:-
 (iii) ගෙවූ මුදල:-

ලදුපත නොගැලවෙන සේ මෙහි අලවන්න
 (ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.)

10.0 අයදුම්කරුගේ සහතිකය

- (අ) මෙම ඉල්ලුම්පත්‍රයේ මවිසින් සපයා ඇති තොරතුරු මා දන්නා තරමින් සත්‍ය හා නිවැරදි බවත්, ගෞරවයෙන් ප්‍රකාශ කර සිටිමි. මෙහි යම් කොටස් සම්පූර්ණ නොකිරීමෙන් සහ/ හෝ වැරදි ලෙස සම්පූර්ණ කිරීමෙන් සිදුවිය හැකි අලාභය විඳදරා ගැනීමට එකඟ වෙමි. තවද, මෙහි සියලුම කොටස් නිවැරදිව සම්පූර්ණ කර ඇති බව ද ප්‍රකාශ කරමි.
- (ආ) මවිසින් කරනු ලබන මෙම ප්‍රකාශය අසත්‍ය යැයි ඔප්පු වුවහොත් පත්කරනු ලැබීමට පෙර නුසුදුස්සකු වන බව සහ පත්වීම ලැබීමෙන් පසු සේවයෙන් පහකරනු ලැබීමට යටත් වන බව ද ප්‍රකාශ කරමි.
- (ඇ) තවද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම යටත් වන බව ද ප්‍රකාශ කරමි.
- (ඈ) මෙහි සඳහන් කිසිදු තොරතුරක් පසුව වෙනස් නොකරමි.

දිනය:-

.....
අයදුම්කරුගේ අත්සන

11.0 අයදුම්කරුගේ අත්සන සහතික කිරීම

මෙම අයදුම්පත්‍රය ඉදිරිපත් කරනු ලබන..... මයා / මිය / මෙනවිය මා පෞද්ගලිකව දන්නා හඳුනාන බව ද, ඔහු / ඇය මා ඉදිරිපිට දී දින ඔහුගේ / ඇයගේ අත්සන තැබූ බව ද, නියමිත විභාග ගාස්තු ගෙවා ඇති බව ද එම ලදුපත අලවා ඇති බව ද සහතික කරමි.

.....
අත්සන සහතික කරන නිලධාරියාගේ අත්සන

දිනය:-

සහතික කරන නිලධාරියාගේ සම්පූර්ණ නම:-

තනතුර:-

ලිපිනය:-

(නිල මුද්‍රාවෙන් සනාථ කරන්න)

12.0 රජයේ හෝ පළාත් රාජ්‍ය සේවාවන්හි දැනට සේවයේ නියුතු අයදුම්කරුවෙකු නම් පහත නම් සඳහන් සහතිකයද දෙපාර්තමේන්තු ප්‍රධානියා හෝ ඔහු විසින් බලය පවරා ඇති නිලධාරියෙකු විසින් කළ යුතුය.

- (1) මෙම දෙපාර්තමේන්තුවේ දින සිට තනතුරේ සේවය කරන මහතා/ මහත්මිය/මෙනවිය ඉල්ලුම්පත් භාරගන්නා අවසන් දිනට උපයාගත යුතු සියලුම වැටුප් වර්ධක උපයාගෙන ඇති බවත්, අවවාද කිරීම් හැර කිසිදු විනය දඬුවමකට භාජනය වී නොමැති බවත් අයදුම්පතේ සපයා ඇති විස්තර නිවැරදි හා සත්‍ය බවත් සහතික කරමි.
- (2) ඉහත තනතුර සඳහා ඔහු/ ඇය තෝරාගතහොත් අයදුම්කරු දැනට දරන තනතුරෙන් මුදාහැරිය හැකි/ නොහැකි බවත් දන්වමි.

.....
..
දෙපාර්තමේන්තුව/ ආයතනය ප්‍රධානියාගේ හෝ බලය පවරනු ලැබූ නිලධාරියාගේ අත්සන

නම:-

පදවියේ නම:-

දිනය:-දෙපාර්තමේන්තුව/ ආයතනය (කරුණාකර නිල මුද්‍රාව තබන්න.)